

نام کتاب	:	اکوٹا فرزند ذیح الحق یا اسماعیل
مصنف	:	عبدالستار غوری، ڈاکٹر احسان الرحمن غوری
اردو ترجمہ	:	عثمان سبحان غوری، ڈاکٹر احسان الرحمن غوری
ناشر	:	المورود، ۱۵ کے ماؤں ٹاؤن لاہور
اشاعت اول	:	مئی ۲۰۰۹ء
قیمت	:	۳۳۰ روپے
صفحات	:	۳۲۳
مہر	:	حافظ مبشر حسین☆

زیر نظر کتاب جیسا کہ اس کے نام سے ظاہر ہے، یہود و نصاریٰ اور مسلمانوں کے مابین موجود اس اہم اختلافی مسئلہ کی علمی تحقیق پر مبنی ہے کہ حضرت ابراہیم علیہ السلام نے اپنے کس بیٹے کو قربانی کے لیے پیش کیا تھا؛ حضرت الحق کو یا حضرت اسماعیل کو۔ کتاب گیارہ ابواب اور چار حصیمہ جات پر مشتمل ہے۔ پہلے چار ابواب زیر بحث مسئلہ سے براہ راست متعلق ہیں جبکہ باقی سات ابواب میں چند ضمنی گمراہ مباحث پر روشنی ڈالی گئی ہے جو بالترتیب یہ ہیں:

مقام قربانی کا محل وقوع

بریوغل کے 'موریا' ہونے کا دعویٰ  
موریا یا المروہ کا حقیقی محل وقوع  
موریا کے حقیقی محل وقوع کے تین کے سلسلے میں چند سوالات اور ان کے جوابات  
مکہ اور عرب بطور مسکن نسل اسماعیل  
'کتاب یعنیا' میں مکہ کے مقام پر قربانیاں پیش کرنے کا ذکر  
'زبور' میں 'حج کبک' کا ذکر

اس کے علاوہ چاروں حصیمہ جات کے موضوعات یہ ہیں:

- ۱۔ 'بیرسیق' (سات کا کنوں یا زم زم)
- ۲۔ 'کتاب تواریخ' کی حیثیت
- ۳۔ 'ہیکل سلیمانی' کی مختصر تاریخ

### ۳۔ نیوٹم کی مختصر تاریخ

کتاب ہذا اصلًا انگریزی زبان میں جناب عبدالستار غوری صاحب کے قلم سے لکھی گئی اور انگریزی ہی میں اس کی پہلی اشاعت ۲۰۰۲ء میں ہوئی۔ پھر اس کی دوسری اشاعت کچھ تبدیلیوں اور اضافوں کے ساتھ ۲۰۰۷ء میں ہوئی جس میں مصنف کے ساتھ ان کے بیٹے ڈاکٹر احسان الرحمن غوری کی معاونت بھی شامل تھی اور ۲۰۰۹ء میں اسی کا اردو ترجمہ، جو یہاں پیش نظر ہے، شائع کیا گیا لیکن اس ترجمے سے انگریزی اشاعت میں شامل ایک ضمیمہ (The Text of the Bible and Some Types of Corruption) نکال دیا گیا ہے اس لیے کہ جناب عبدالستار غوری صاحب کے بقول ”اس پر مزید تحقیق جاری ہے اور اسے ان شاء اللہ ایک مستقل اور مفصل کتاب کی صورت میں الگ سے شائع کیا جائے گا۔“ (دیکھیے: کتاب مذکور، ص ۲)۔

زیرنظر کتاب میں مسلمانوں کے عام روایتی نقطہ نظر ہی کی بھرپور دلائل سے تائید کی گئی ہے کہ حضرت اسماعیل ہی قربانی کے لیے پیش کیے گئے تھے نہ کہ حضرت احْمَد. اس سلسلہ میں کتاب کی سب سے بڑی علمی خوبی یہی ہے کہ اس موقف کی تائید کے لیے یہودی اور مسیحی علمی مآخذ کو بنیاد بنا کر ناقابل تردید نوعیت کے بیسیوں دلائل پیش کیے گئے ہیں۔ اس مقصد کے لیے ظاہر ہے نہایت محنت شاقہ سے کام لیا گیا ہے اور کتاب کا ہر صفحہ اس کا منه بولتا ثبوت ہے۔

اس کتاب کے مخاطبین بالعموم یہود و نصاریٰ ہیں، لیکن قارئین کتاب کی فہرست میں اگر مسلمان بھی شامل ہیں تو پھر بعض مباحث میں کچھ تفصیلی محتوا کی جائے گی، مثلاً:

(الف)۔ کتاب کے گیارہویں باب میں سمسمہ کی لغت بائبل کے حوالے سے درج کیا گیا مندرجہ ذیل اقتباس کئی پہلوؤں سے قبل غور ہے:

بِقُوتِی سے داؤد علیہ السلام کی شہرت شاہ طالوت کے ان [حضرت داؤد علیہ السلام] سے اس ناخوش گوار حسد کی بنیاد ثابت ہوئی جس نے داؤد علیہ السلام سے اس کے مستقبل کے تمام تعلقات میں زہر گھول دیا۔ مزید برا آں شاہ طالوت کی جسمانی کمزوری اور یہاری بھی اس [حد] کا باعث بنی۔ (.....) وہ [حضرت داؤد علیہ السلام] ابھی تک وقتاً فوقاً بادشاہ کے دربار کے شاہی موسیقار کے طور پر بھی خدمات بجا لاتے تھے، لیکن شاہ طالوت کی بار بار ان کی جان لینے کی کوششوں سے انہیں یقین ہو گیا کہ ان کی جان مسلسل خطرے میں ہے۔ (.....) انہوں نے رات [کی تاریکی] میں راہ فرار اختیار کی، (.....)۔

اگلے چند سال تک داؤد علیہ السلام کی زندگی مسلسل چونکا دینے والے حیرت انگیز واقعات سے عبارت تھی۔ (.....) شاہ طالوت جگہ جگہ تیز کے شکاری کی طرح ان کی گھات میں تھا۔ (کتاب مذکور، ص ۱۷۰)

- ۱۔ اس اقتباس میں ایک تو حضرت داؤد علیہ السلام کو شاہی موسیقار کے طور پر پیش کرنا محل نظر ہے، مناسب تھا کہ اس سلسلہ میں کچھ توضیح کی جاتی۔
- ۲۔ اسی طرح یہاں شاہ طالوت کی طرف سے حضرت داؤد علیہ السلام کے لیے جس حسد اور ارادہ قتل کا ذکر کیا گیا ہے، وہ بھی صرخ طور پر محل نظر ہے، کیونکہ قرآن مجید طالوت کو ایک نیک بادشاہ کے طور پر پیش کرتا ہے (دیکھیے: سورہ البقرۃ: ۲۲۹ تا ۲۲۷) جبکہ مندرجہ بالا اقتباس سے قرآن مجید کے بیان پر حرف آتا ہے، بشرطیکہ یہ وہی طالوت ہیں، لیکن اس سلسلہ میں کوئی توضیح نہیں کی گئی۔

(ب) کتاب میں ذبح کون کے مسئلہ کو زیر بحث لاتے ہوئے مسلم مآخذ بالخصوص احادیث کو یکسر نظر انداز کر دیا گیا ہے، اگر اس سلسلہ کی احادیث کو بھی خواہ کہیں ضمناً ہی سمجھیں، زیر بحث لایا جاتا تو اس سے کتاب کی افادیت میں اضافہ ہوتا۔

(ج)۔ اسی طرح کتاب میں کیا گیا یہ دعویٰ کہ ”یہ بات درست نہیں ہے کہ ہاجہ سارہ کی باندی یا کمین تھیں۔ حقیقت یہ ہے کہ وہ ایک شہزادی تھیں اور اس مصری بادشاہ کی بیٹی تھیں، جس نے انہیں حضرت ابراہیم علیہ السلام اور ان کی بیوی سارہ کی خدمت کے لیے پیش کیا تھا تاکہ وہ ایک پاکیزہ ماحول میں پروردش پائیں۔ یہاں باطل کے مؤلفین نے انہیں جان بوجھ کر لوٹدی یا باندی کے طور پر پیش کیا ہے۔“ (کتاب مذکور، ص ۳۳۳)۔ مزید غور اور تحقیق کا متناقض ہے۔ اس لیے کہ حدیث لڑپر میں بھی اس واقعہ کو جس انداز میں پیش کیا گیا ہے اس سے ہاجہ کے شہزادی ہونے کی بجائے باندی ہونے کے پہلو کو قدرے تقویت ملتی ہے، مثلاً جیسا کہ محدث بخاری کی روایت کے مطابق اس واقعہ کے درج ذیل الفاظ قابل غور ہیں:

ما رسلتم الى الا شيطانا ارجعوها الى ابراهيم واعطوهما آجر، فرجعت الى ابراهيم

فقالت اشعرت ان الله كبت الكافر واحدم وليدة.

(بخاری، کتاب البيوع، باب شراء المملوك من الحربي وصيحة وعنة، ح ۲۲۱۔ نیز دیکھیے:

ح (۳۳۵۸)

(اس بادشاہ نے اپنے دربان کو بلوایا اور کہا کہ) تم میرے پاس کسی شیطان کو لائے ہو۔

جاوَ اسے ابراہیم کے پاس واپس لے جاؤ۔ اور آجر (ہاجر) کو تحفہ ان (حضرت سارہ) کے سپرد کیا۔ حضرت سارہ واپس ابراہیم کے پاس لوٹیں تو کہنے لگیں، اللہ تعالیٰ نے کافر کے ارادے کو خاک میں ملا دیا اور یہ لڑکی خادمہ دلا دی۔

یہاں سیاق و سبق کی تائید کے علاوہ یہ بات بھی قابل توجہ ہے کہ خود حضرت سارہ نے اس مصری بادشاہ کو کافر کہا ہے۔ اور بظاہر یہ بات مشکل ہے کہ ایک کافر حضرت ابراہیم علیہ السلام کا مذہب قبول کیے بغیر ہی اپنی بیٹی کو تحفہ ان کے سپرد کر دے اور وہ بھی بطور خادمہ کے؟!

کتاب یقیناً نہایت سنجیدہ اور عالمانہ انداز تحقیق پر مبنی ہے جس کے لیے مصنفین، مترجمین اور معاونین سبھی ہدیہ تحریک و تحسین کے مستحق ہیں، البتہ بعض جگہ غالباً غیر شعوری طور پر قدرے طفر و استہزا بھی در آیا ہے (مثلاً دیکھیے: کتاب مذکور، ص ۳۰، ۲۱) جو اس کتاب کے نہ صرف علمی بلکہ دعویٰ معیار پر بھی منقی اثرات مرتب کر سکتا ہے، اس لیے آئندہ اشاعت میں اس کی اصلاح ناگزیر ہے۔

